

केदो प्यार भरियो मुंहिजो परिवारु आ।
 जणु सभिनी सुखनि जो मिलियो सारु आ॥
 शुभ गुणनि जो सागर आ स्वामी मिलियो
 जंहि जे दर्शन सां दिलि जो आ कमलु खिलियो
 सारी विश्व जो साहिबु ऐं सींगारु आ॥१॥

हिमाचल खां धीरज में आहे अचलु
 क्रोड़ इन्द्र खां ऊंचो आ शक्ति बलु
 कोट कल्प वृक्षनि जो बि करतार आ॥२॥

सत्य प्रतज्ञ सुजान ऐं शील निधी
 जंहिजे चरणनि वसे सब कार्य सिधी
 सोई प्राण वल्लभु मूं ते रिझिवार आ॥३॥

सप्त सागर धरा जो आ हिकिड़ो धणी
 सो सहुरो मिलियो मूं खे रघुकुल मणी
 जंहिजो नभ धरणी अ में जैकार आ॥४॥

सती साध्वी मधुर भाषिणि मैया
 सा ससुड़ी मिली करे करुण दया
 जंहिजे जस जो जगत में न कोई पार आ॥५॥

सचा सुहृद सनेही आहिनि देरिड़ा मुंहिजा
भाव सेवा में भुलाया जिनि सुखड़ा पंहिजा
कयो देवता जियां असां जो सत्कार आ॥६॥

महिमा पुतिलियुनि जड़ियूं मिलियूं भेनरु भलियूं
जणु मान सरोवर जूं कमल कलियूं
भरियो भगुवन्त मुंहिजो भागु भण्डार आ॥७॥

करियूं सेवा वदनि जी रखी सिक सची
जिन जी आशीश सां रहूं रंगिड़े रची
जिनजी कृपा बसंत जी बहार आ॥८॥

परिजन पुरिजन ऐं दास दासियूं जेई
सभु गुणनि भरिया शुभ चिन्तक सेई
असां जो तिनि जे मथां पुटिड़नि जियां प्यार आ॥९॥

शील स्नेह सां संवारियूं सारे राज खे
रखूं कायमु बिन्ही कुलनि जी लाज खे
इहोई कुलवंतनि जो सदाचार आ॥१०॥

हरिपुर खां सुन्दर पंहिजो घरिड़ो कयूं
वसंदियूं रहनि जित खुशियूं नितु नयूं
असां जी कोकिल बची अ जो इहो आरु आ॥११॥